



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 21.09.2024

TIME : 07.25 PM

പ്രധാന വാർത്തകൾ

1. മൂന്ന് ദിവസത്തെ സന്ദർശനത്തിനായി പ്രധാനമന്ത്രി നരേന്ദ്രമോദി അമേരിക്കയിൽ; യുഎസ് പ്രസിഡൻ്റ് ജോ ബൈഡനുമായായി ഇന്ന് രാത്രി ഉഭയകക്ഷി ചർച്ച നടത്തും.

Prime Minister Narendra Modi arrived in Philadelphia this evening on a three day visit to the United States; In a few hours from now, PM Modi will hold a bilateral meeting with US President Joe Biden.

2. ജമ്മു കശ്മീർ നിയമസഭാ തിരഞ്ഞെടുപ്പിൻ്റെ രണ്ടാം ഘട്ടത്തിനുള്ള പ്രചാരണം സജീവമാകുന്നു. ഹരിയാനയിലും പ്രചാരണം ശക്തം.

The campaign for the second phase of assembly elections is active. The campaign is also strong in Haryana.

3. ഡൽഹി മുഖ്യമന്ത്രിയായി ആം ആദ്മി പാർട്ടി നേതാവ് അതിഷി സത്യപ്രതിജ്ഞ ചെയ്തു.

Aam Aadmi Party leader Atishi was today sworn in as Delhi Chief Minister.

4. വയനാട് ദുരിതാശ്വാസ ചെലവുമായി ബന്ധപ്പെട്ട് പ്രചരിക്കുന്ന വാർത്തകൾ വ്യാജമെന്ന് മുഖ്യമന്ത്രി പിണറായി വിജയൻ.

Chief Minister Pinarayi Vijayan said that the news circulating about Wayanad relief expenditure is fake.

5. ഇന്ത്യ- ബംഗ്ലാദേശ് ടെസ്റ്റ് ക്രിക്കറ്റ് പരമ്പരയിലെ ആദ്യ മത്സരത്തിൽ ബംഗ്ലാദേശിന് 515 റൺ വിജയലക്ഷ്യം.

Bangladesh has a target of 515 runs in the first match of the India-Bangladesh Test cricket series

6. ആഫ്രിക്കയിൽ Mpox കേസുകൾ വർദ്ധിക്കുന്നതിനാൽ ദക്ഷിണ സുഡാനിൽ നിരീക്ഷണം ശക്തമാക്കി ലോകാരോഗ്യ സംഘടന .

The World Health Organization has stepped up Mpox surveillance in South Sudan as the number of cases continues to rise across Africa.

PM US-VISIT (Intro)

മുന്ന് ദിവസത്തെ സന്ദർശനത്തിനായി പ്രധാനമന്ത്രി നരേന്ദ്രമോദി അമേരിക്കയിലെ ഫിലാഡൽഫിയയിലെത്തി. യുഎസ് പ്രസിഡൻ്റ് ജോ ബൈഡനുമായി വിൽമിംഗ്ടണിലെ ഡെലവെയറിൽ ഇന്ന് രാത്രി പ്രധാനമന്ത്രി ഉഭയകക്ഷി ചർച്ച നടത്തും. ഇന്ന് രാവിലെയാണ് പ്രധാനമന്ത്രി അമേരിക്കയിലേക്ക് യാത്ര തിരിച്ചത്. ക്വാഡ് ഉച്ചകോടി, സമ്മിറ്റ് ഓഫ് ദ ഫ്യൂച്ചർ തുടങ്ങിയവയിൽ ശ്രീ മോദി പങ്കെടുക്കും.

വിശദാംശങ്ങളിലേയ്ക്ക്.
(വോയ്സ്)

ഇന്ത്യ, അമേരിക്ക, ഓസ്ട്രേലിയ, ജപ്പാൻ എന്നീ രാജ്യങ്ങൾ ഉൾപ്പെടുന്ന ക്വാഡ് കൂട്ടായ്മയുടെ ആറാമത് ഉച്ചകോടിയാണ് ഡെലവെയറിൽ ഇന്ന് അർധരാത്രിക്ക് ശേഷം ആരംഭിക്കുന്നത്. കാലാവസ്ഥാ വ്യതിയാനം മുതൽ നിർണായകമായ പുതിയ സാങ്കേതികവിദ്യകൾ വരെയുള്ള നിരവധി വിഷയങ്ങൾ യോഗത്തിൽ ചർച്ചയാകും. യു എസ് പ്രസിഡൻ്റ് ജോ ബൈഡൻ ഉച്ചകോടിക്ക് ആതിഥേയത്വം വഹിക്കും. 2025-ൽ

ഇന്ത്യയാണ് ഉച്ചകോടിക്ക് ആതിഥേയത്വം വഹിക്കുക. ഉച്ചകോടിയുടെ പശ്ചാത്തലത്തിൽ ഓസ്ട്രേലിയൻ പ്രധാനമന്ത്രി ആൻറ്ണി അൽബാനീസ്, ജാപ്പനീസ് പ്രധാനമന്ത്രി ഫ്യൂമിയോ കിഷിദ എന്നിവരുമായും പ്രധാനമന്ത്രി ഉഭയകക്ഷി കൂടിക്കാഴ്ചകൾ നടത്തും. ഇൻഡോ-പസഫിക് മേഖലയിലെ സമാധാനത്തിനും പുരോഗതിക്കും സമൃദ്ധിക്കും വേണ്ടി പ്രവർത്തിക്കുന്ന സമാന ചിന്താഗതിക്കാരായ രാജ്യങ്ങളുടെ ഒരു പ്രധാന കൂട്ടായ്മയായി ക്വാഡ് ഫോറം ഉയർന്നുവന്നതായി പുറപ്പെടുവിക്കുന്നതിനു മുൻപുള്ള പ്രസ്താവനയിൽ പ്രധാനമന്ത്രി പറഞ്ഞു. ഇന്ത്യയും യു എസും തമ്മിലുള്ള സമഗ്രമായ ആഗോള നയതന്ത്ര പങ്കാളിത്തം കൂടുതൽ ശക്തിപ്പെടുത്താൻ യു എസ് പ്രസിഡന്റുമായുള്ള തൻ്റെ കൂടിക്കാഴ്ച പ്രേരണാജനകപ്രദം ആകുമെന്ന് ശ്രീ നരേന്ദ്രമോദി ആത്മവിശ്വാസം പ്രകടിപ്പിച്ചു. ഉച്ചകോടിക്ക് ശേഷം ന്യൂയോർക്കിലേക്ക് പോകുന്ന പ്രധാനമന്ത്രി അവിടെ ഇന്ത്യൻ സമൂഹവുമായി സംവദിക്കുകയും യുഎസ് ആസ്ഥാനമായ കമ്പനികളുടെ ഉന്നത ഉദ്യോഗസ്ഥരുമായി കൂടിക്കാഴ്ച നടത്തുകയും ചെയ്യും. സന്ദർശനത്തിൻ്റെ അവസാന ദിവസം ന്യൂയോർക്കിലെ ഐക്യരാഷ്ട്ര പൊതുസഭയിൽ നടക്കുന്ന 'സമ്മിറ്റ് ഓഫ് ദ ഫ്യൂച്ചർ ഉച്ചകോടിയെയും അഭിസംബോധന ചെയ്യും. ന്യൂസ് ഡെസ്ക് ആകാശവാണി.

PREZ-MAOIST MEET

ഛത്തീസ്ഗഢിലെ ബസ്റ്റർ മേഖലയിൽ നിന്ന് മാവോയിസ്റ്റ് അക്രമത്തിന് ഇരയായവരുമായി രാഷ്ട്രപതി ദ്രൗപതി മുർമു ന്യൂഡൽഹിയിലെ രാഷ്ട്രപതി ഭവനിൽ കൂടിക്കാഴ്ച നടത്തി. അക്രമത്തിൻ്റെ പാത സ്വീകരിക്കുന്നത് ന്യായീകരിക്കാൻ കഴിയില്ലെന്നും അത് സമൂഹത്തിന് വളരെയധികം ദോഷം ചെയ്യുമെന്നും രാഷ്ട്രപതി സമൂഹ മാധ്യമ പോസ്റ്റിൽ പറഞ്ഞു. പ്രശ്നങ്ങൾ പരിഹരിക്കാൻ സർക്കാർ എല്ലാ ശ്രമങ്ങളും

നടത്തുമെന്ന് പ്രസ്താവിച്ച രാഷ്ട്രപതി, അക്രമം ഉപേക്ഷിക്കാനും ആഹ്വാനം ചെയ്തു.

JK-CAMPAIGNING

ജമ്മു കശ്മീരിൽ നിയമസഭാ തിരഞ്ഞെടുപ്പിന്റെ രണ്ടാം ഘട്ട പ്രചാരണം ഊർജ്ജിതമാകുന്നു. ഈ ഘട്ടത്തിൽ ആറ് ജില്ലകളിലായി 26 മണ്ഡലങ്ങളിൽ ഈ മാസം 25-ന് വോട്ടെടുപ്പ് നടക്കും. മുതിർന്ന ബിജെപി നേതാവും കേന്ദ്ര ആഭ്യന്തര മന്ത്രിയുമായ അമിത് ഷാ ഇന്നലെ വൈകിട്ട് ജമ്മുവിലെത്തി. പുഞ്ച്, രജൗരി, ജമ്മു ജില്ലകളിലെ അഞ്ച് തിരഞ്ഞെടുപ്പ് റാലികളെ അദ്ദേഹം അഭിസംബോധന ചെയ്തു. നാളെ ഉധംപൂർ ഈസ്റ്റ് മണ്ഡലത്തിലെ നൗഷേരയിലും മജൽതയിലും റാലികളിൽ പങ്കെടുക്കും. ബിജെപി ദേശീയ അധ്യക്ഷൻ ജെ.പി നദ്യയും രാജ്യരക്ഷ മന്ത്രി രാജ്നാഥ് സിംഗും വിവിധ ഇടങ്ങളിൽ പൊതുയോഗങ്ങളെ അഭിസംബോധന ചെയ്യും. കോൺഗ്രസ് നേതാവ് രാഹുൽ ഗാന്ധിയും നാഷണൽ കോൺഫറൻസ് പ്രസിഡൻറും ജമ്മു കശ്മീർ മുൻ മുഖ്യമന്ത്രിയുമായ ഡോ. ഫാറൂഖ് അബ്ദുള്ളയും തിങ്കളാഴ്ച വിവിധ സ്ഥലങ്ങളിൽ തിരഞ്ഞെടുപ്പ് റാലികളിൽ പങ്കെടുക്കും.

ECI- J AND K VOTER TURNOUT

അടുത്ത മാസം 5 ന് നടക്കുന്ന ഹരിയാന നിയമസഭയിലേക്കുള്ള തിരഞ്ഞെടുപ്പ് പ്രചാരണം ശക്തമാക്കി രാഷ്ട്രീയ കക്ഷികൾ. മുഖ്യമന്ത്രി നായിബ് സിംഗ് സൈനി ബി.ജെ.പി നേതാവ് ബിപ്ലബ് ദേവ്, എന്നിവർ തിരഞ്ഞെടുപ്പ് യോഗങ്ങളെ അഭിസംബോധന ചെയ്തു. മുതിർന്ന കോൺഗ്രസ് നേതാവ് ഭൂപീന്ദർ സിംഗ് ഹുഡ,ആസാദ് സമാജ് പാർട്ടി നേതാവ് ചന്ദ്രശേഖർ ആസാദ്, ഉൾപ്പെടെയുള്ള നേതാക്കളും പ്രചാരണ രംഗത്ത് സജീവമാണ്.

Delhi-CM

ഡൽഹി മുഖ്യമന്ത്രിയായി ആം ആദ്മി പാർട്ടി നേതാവ് അതിഷി സത്യപ്രതിജ്ഞ ചെയ്തു . ഡൽഹിയിലെ രാജ്

നിവാസിൽനടന്ന ചടങ്ങിൽ ലെഫ്റ്റനന്റ് ഗവർണർ വി കെ സക്സേന സത്യവാചകം ചൊല്ലിക്കൊടുത്തു . മുഖ്യമന്ത്രിയെ കൂടാതെ അഞ്ച് മന്ത്രിമാരും സത്യപ്രതിജ്ഞ ചെയ്തു . സുഷമ സ്വരാജിനും ഷീല ദീക്ഷിതിനും ശേഷം ഡൽഹിയുടെ മൂന്നാമത്തെ വനിതാ മുഖ്യമന്ത്രിയാണ് അതിഷി.

NAVAL CONFERENCE

നാവിക കമാൻഡർമാരുടെ ദ്വിവാർഷിക യോഗം - 2024 ന്റെ രണ്ടാം പതിപ്പ് ഇന്നലെ ന്യൂഡൽഹിയിൽ സമാപിച്ചു. നാവികസേനയുടെ പോരാട്ട ശേഷി കൂടുതൽ വർദ്ധിപ്പിക്കുന്നതിനും മറ്റ് സേവനങ്ങളുമായി പ്രവർത്തനങ്ങളെ സമന്വയിപ്പിക്കുന്നതിനുമുള്ള നിർണായക വിഷയങ്ങൾ നാല് ദിവസത്തെ സമ്മേളനം വിലയിരുത്തി. മൂന്നാം ദിവസം രാജ്യരക്ഷാ മന്ത്രി രാജ്നാഥ് സിംഗ് പങ്കെടുത്തു. ഇന്ത്യൻ മഹാസമുദ്ര മേഖലയിൽ സമുദ്രസുരക്ഷ നിലനിർത്തുന്നതിനുള്ള ഇന്ത്യൻ നാവികസേനയുടെ ശ്രമങ്ങളെ അദ്ദേഹം അഭിനന്ദിച്ചു. ഏദൻ ഉൾക്കടലിലൂടെ കടന്നുപോകുന്ന നിർണായക ചരക്കുകൾ സംരക്ഷിക്കുന്നതിൽ ഇന്ത്യൻ നാവികസേന വഹിക്കുന്ന പ്രധാന പങ്കിനെയും കേന്ദ്രമന്ത്രി അഭിനന്ദിച്ചു.

CM-Wayanad

വയനാട് ദുരിതാശ്വാസ ചെലവുമായി ബന്ധപ്പെട്ട് പ്രചരിക്കുന്ന വാർത്തകൾ വ്യാജമെന്ന് മുഖ്യമന്ത്രി പിണറായി വിജയൻ. തിരുവനന്തപുരത്ത് വാർത്താ സമ്മേളനത്തിൽ സംസാരിക്കുകയായിരുന്നു അദ്ദേഹം. വിദഗ്ധർ തയ്യാറാക്കിയ മെമ്മോറാണ്ടം മാധ്യമങ്ങൾ തെറ്റായി അവതരിപ്പിച്ചുവെന്നും മുഖ്യമന്ത്രി കുറ്റപ്പെടുത്തി. മെമ്മോറാണ്ടത്തിലുള്ളത് മാനദണ്ഡങ്ങൾ അനുസരിച്ചുള്ള പ്രതീക്ഷിത ചെലവാണെന്നും വ്യാജ പ്രചാരണത്തിനെതിരെ നിയമ നടപടി സ്വീകരിക്കുന്ന സാഹചര്യമാണുള്ളതെന്നും ശ്രീ പിണറായി വിജയൻ വ്യക്തമാക്കി.

Sreenarayana Guru

ശ്രീനാരായണ ഗുരുവിന്റെ 97-ാമത് മഹാസമാധി ദിനം നാടെങ്ങും വിപുലമായി ആചരിച്ചു. ലോകം ഉള്ളിടത്തോളം കാലം ആരാധനയോടെ കാണാൻ കഴിയുന്ന മഹാ വ്യക്തിത്വത്തിന് ഉടമയായിരുന്നു ശ്രീനാരായണഗുരുവെന്ന് മന്ത്രി കെ.രാജൻ പറഞ്ഞു. ശ്രീ നാരായണ ഗുരുവിന്റെ മഹാസമാധി ദിനത്തിന്റെ ഭാഗമായി വർക്കല ശിവഗിരിയിൽ സംഘടിപ്പിച്ച സമ്മേളനം ഉദ്ഘാടനം ചെയ്യുകയായിരുന്നു മന്ത്രി.

Kaviyoor Ponnamma

മലയാളത്തിന്റെ പ്രിയ നടി കവിയൂർ പൊന്നമ്മയ്ക്ക് വിടചൊല്ലി നാട്. സംസ്കാരം, ഔദ്യോഗിക ബഹുമതികളോടെ ആലുവയിലെ വീട്ടുവളപ്പിൽ നടന്നു. കേന്ദ്ര സഹമന്ത്രി സുരേഷ് ഗോപി ഉൾപ്പെടെ രാഷ്ട്രീയ-സാംസ്കാരിക രംഗത്തുനിന്നും നിരവധി പേരാണ് കവിയൂർ പൊന്നമ്മയ്ക്ക് ആദാരഞ്ജലികൾ അർപ്പിച്ച് വീട്ടിലും പൊതുദർശനം നടന്ന കളമശേരി ടൗൺ ഹാളിലും എത്തിയത്. മുഖ്യമന്ത്രിയെയും സംസ്ഥാന സർക്കാരിനെയും പ്രതിനിധീകരിച്ച് മന്ത്രി പി രാജീവ് അന്തിമോപചാരം അർപ്പിച്ചു.

Shiroor - Arjun

കർണ്ണാടകയിലെ ഷിരൂരിൽ മണ്ണിടിച്ചിലിൽ കാണാതായ കോഴിക്കോട് സ്വദേശി ലോറി ഡ്രൈവർ അർജുനായുള്ള ഇന്നത്തെ തിരച്ചിൽ അവസാനിപ്പിച്ചു. ഗംഗാവാലി പുഴയിൽ കണ്ടെത്തിയ വാഹനത്തിന്റെ ഭാഗങ്ങൾ അർജുൻ ഓടിച്ച ട്രക്കിന്റെ തൊല്ലെന്ന് ലോറി ഉടമ വ്യക്തമാക്കി. അർജുനടക്കം 3 പേരെയാണ് ജൂലൈ 16 ന് മണ്ണിടിച്ചിലിൽ കാണാതായത്.

MPox-Kannur

എം പോക്സ് സംശയത്തെ തുടർന്ന് കണ്ണൂർ ഗവ.മെഡിക്കൽ കോളേജിൽ പ്രവേശിപ്പിച്ച യുവതിയുടെ പരിശോധനാ ഫലം

നെഗറ്റീവ് ആണെന്ന് കണ്ണൂർ ജില്ലാ മെഡിക്കൽ ഓഫീസർ അറിയിച്ചു. ഇന്നലെയാണ് യുവതിയെ മെഡിക്കൽ കോളേജിൽ പ്രവേശിപ്പിച്ചത്.

WHO- MPOX AFRICA

Mpox കേസുകൾ ആഫ്രിക്കയിലുടനീളം വർദ്ധിച്ചുവരുന്നതിനാൽ ദക്ഷിണ സുഡാനിൽ ലോകാരോഗ്യ സംഘടന നിരീക്ഷണം ശക്തമാക്കി. നാഷണൽ പബ്ലിക് ഹെൽത്ത് ലബോറട്ടറിക്ക് നേരത്തെ ലോകാരോഗ്യ സംഘടന പിസിആർ ടെസ്റ്റിംഗ് കിറ്റുകൾ നൽകിയിയിരുന്നു. വൈറസിനെ വേഗത്തിൽ കണ്ടെത്താൻ പിസി ആർ ടെസ്റ്റുകൾ സഹായിക്കും. ഈ വർഷം ജനുവരി മുതൽ, ആഫ്രിക്കയിൽ 29,152 Mpox കേസുകൾ ആണ് രേഖപ്പെടുത്തിയത്. ഇതിൽ 6,105 എണ്ണം സ്ഥിരീകരിക്കുകയും 738 പേർ മരിക്കുകയും ചെയ്തു.

CBDT-TAX

ആദായനികുതി തർക്കങ്ങൾ തീർപ്പാക്കുന്നതിനായി, കേന്ദ്ര പ്രത്യക്ഷ നികുതി ബോർഡ്, വിവാദ് സേ വിശ്വാസ് പദ്ധതി-2024 വിജ്ഞാപനം ചെയ്തു. പ്രത്യക്ഷ നികുതി സംബന്ധിച്ച തീർപ്പാക്കാത്ത അപ്പീലുകൾ പരിഹരിക്കുന്നതിനായാണിത്. അടുത്ത മാസം ഒന്നു മുതൽ പദ്ധതി നിലവിൽ വരും. ഈ വർഷം ഡിസംബർ 31-നോ അതിനു മുമ്പോ ഡിക്ലറേഷനുകൾ ഫയൽ ചെയ്യുന്ന നികുതിദായകർക്ക്, പദ്ധതി മുഖേന, സെറ്റിൽമെന്റ് തുകയിൽ ഇളവ് അനുവദിക്കും.

WB DOCTORS-JOIN

പശ്ചിമ ബംഗാളിൽ സമരം ചെയ്യു വന്നിരുന്ന ജൂനിയർ ഡോക്ടർമാർ, മെഡിക്കൽ കോളേജുകളിൽ

എമർജൻസി ഡ്യൂട്ടിക്ക് തിരിച്ചെത്തി. കഴിഞ്ഞ മാസം 9-ന് കൊൽക്കത്തയിലെ ആർ ജി കർ മെഡിക്കൽ കോളേജ് ആശുപത്രിയിൽ പി.ജി ഡോക്ടറെ ബലാത്സംഗം ചെയ്ത് കൊലപ്പെടുത്തിയതിനെ തുടർന്ന് 42 ദിവസമായി ഇവർ സമരത്തിലായിരുന്നു. എന്നാൽ ഒ.പി.ഡി സേവനങ്ങൾക്ക് തങ്ങൾ തയ്യാറായല്ലെന്നും നീതിക്കുവേണ്ടിയുള്ള പോരാട്ടം തുടരുമെന്നും ജൂനിയർ ഡോക്ടർമാർ അറിയിച്ചു.

CRICKET

ഇന്ത്യ- ബംഗ്ലാദേശ് ടെസ്റ്റ് ക്രിക്കറ്റ് പരമ്പരയിലെ ആദ്യ മത്സരത്തിൽ ബംഗ്ലാദേശിന് 515 റൺ വിജയലക്ഷ്യം. മൂന്നാംദിനം വെളിച്ചക്കുറവ് മൂലം നേരത്തെ കളി അവസാനിപ്പിക്കുമ്പോൾ ബംഗ്ലാദേശ് നാല് വിക്കറ്റ് നഷ്ടത്തിൽ 158 റൺസ് എന്ന നിലയിലാണ്. ഒന്നാം ഇന്നിംഗ്സിൽ ഇന്ത്യ ഉയർത്തിയ 376 റൺ പിന്തുടർന്നിറങ്ങിയ ബംഗ്ലാദേശ്, 149 റൺസിന് പുറത്തായി. ശുഭ്മാൻ ഗില്ലിന്റെയും ഔഷദ് പന്തിന്റെയും ബാറ്റിങ് മികവിൽ രണ്ടാം ഇന്നിംഗ്സിൽ ഇന്ത്യ 287 റൺ നേടിയിരുന്നു.

Super League

സൂപ്പർ ലീഗ് കേരളയിൽ ഇന്ന് തിരുവനന്തപുരം കൊമ്പൻസ് എഫ് സി യും കണ്ണൂർ വാരിയേഴ്സ് എഫ് സിയും തമ്മിൽ തിരുവനന്തപുരത്ത് ഏറ്റുമുട്ടും. പാളയം ചന്ദ്രശേഖരൻ നായർ സ്റ്റേഡിയത്തിൽ അല്പ സമയത്തിനകം ആരംഭിക്കും. രണ്ട് കളികളിൽ നിന്ന് 4 പോയിന്റുമായി ഇരു ടീമും പട്ടികയിൽ രണ്ടാം സ്ഥാനത്താണ്.
